

ПРЕДЛОГ

ЗАПИСНИК

од 23-та седница на Собранието на ИОРПМ

На ден 26.09.2018 година во хотел Сириус Струмица, со почеток во 13.00 часот, се одржа 23-та седница на Собранието Институтот на овластени ревизори на Република Македонија (ИОРПМ) на кое присуствуваа членовите на ИОРПМ.

Седницата ја отвори и со неа раководеше претседателот на ИОРПМ, Борислав Атанасовски. Пред да се пристапи кон усвојување на доставениот предлог дневен ред, претседателот констатираше дека на седницата присуствуваат 146 членови на ИОРПМ, со што е остварен потребниот кворум за работа на Собранието на ИОРПМ.

По однос на доставениот предлог дневен ред претседателот ги информираше присутните дека во предвидениот рок во поканата за седницата, не се доставени предлози за изменување и дополнување на предлог дневниот ред, но доставен е предлог за измена и дополнување на материјалот за точка 7 од предлог дневниот ред, кој што е поставен на веб страната на ИОРПМ.

Присутните членови гласаа за дневниот ред на 23-та седница на Собранието на ИОРПМ, при што дневниот ред беше едногласно усвоен, односно на седницата се работеше по следниот

ДНЕВЕН РЕД

1. Избор на членови на Работна група за спроведување на избор на членови на комисиите и органите на ИОРПМ.
2. Избор на членови на комисиите и органите на ИОРПМ.
3. Усвојување на Записникот од 22-та седница на Собранието на ИОРПМ.
4. Потврдување на Одлука за продолжување на мандатот на членовите на органите на ИОРПМ, донесена од Надзорниот одбор на ИОРПМ.
5. Потврдување на Одлука за продолжување на мандатот на членовите на комисиите на ИОРПМ, донесена од Управниот одбор на ИОРПМ.
6. Усвојување на Одлука за усвојување на годишната сметка и финансиските извештаи на ИОРПМ за годината која завршува на 31 декември 2017 година, и извештајот на ревизорот за финансиските извештаи на ИОРПМ за годината која завршува на 31 декември 2017 година:
 - а. Извештајот на ревизорот за финансиските извештаи на ИОРПМ за годината која завршува на 31 декември 2017 година и Годишна сметка на ИОРПМ за годината која завршува на 31 декември 2017 година.
 - б. Извештај на Надзорниот одбор за годишната сметка и извештајот на ревизорот за финансиските извештаи на ИОРПМ за годината која завршува на 31 декември 2017 година.
7. Усвојување на Одлука за измена на Статутот на ИОРПМ.
8. Усвојување на резултатите од изборот на членови на комисиите и органите на ИОРПМ.

ПРЕДЛОГ

На 23-та седница на Собранието на ИОРПМ се водеа следните дискусии по точките од дневниот ред:

1. Избор на членови на Работна група за спроведување на избор на членови на комисиите и органите на ИОРПМ.

По првата точка од дневниот ред, претседателот ги предложи Бранка Стојановска и Марјонка Николовска, вработени во ИОРПМ, за членови на Работната група.

Потоа, претседателот ги покани присутните членови да достават свои предлози за членови на Работната група. Врз основа на дадените предлози, предлогот за членови на Работната група е следниот:

- Марјонка Николовска, член и претседател на Работната група;
- Бранка Стојановска, член на Работната група;
- Дијана делимитова, член на Работната група;
- Биљана Поповска, член на Работната група;
- Ана Костиќ Ѓорѓиевска, член на Работната група;
- Владимир Иветиќ, член на Работната група; и
- Никола Тодосовски, член на Работната група.

Предлогот за членови на Работната група беше едногласно усвоен.

2. Избор на членови на комисиите и органите на ИОРПМ.

Претседателот ги информираше присутните дека гласачките ливчиња беа изготвени така што го вклучуваат предлогот на Управниот одбор за членови на комисиите и органите на ИОРПМ, и уредно доставените дополнителни предлози за членови на пооделните тела на ИОРПМ, поддржани од страна на пет члена на ИОРПМ. Претседателот ги информираше присутните за тоа како ќе се движи текот на гласањето согласно Статутот на ИОРПМ. За избор на Претседател на ИОРПМ, 1 - се избираат 5 члена на Управниот одбор, 2 - од сите 9 членови на Управниот одбор (5 новоизбрани и 4 постојни членови) се бираат тројца кандидати за претседател, и 3. од тројцата членови на Управниот одбор кои ќе имаат најмногу гласови на гласањето под 2 погоре, се избира еден кандидат за претседател на ИОРПМ.

Беа поделени гласачките ливчиња (8 гласачки ливчиња, односно по едно за секоја комисија (6), едно за Управен одбор и едно за Надзорен одбор). Потоа, присутните членови пристапија кон тајно гласање со пополнување на гласачките ливчиња кои се ставаа во соодветна гласачка кутија на која стои назнака за кое тело на ИОРПМ се однесуваат.

Откако заврши гласањето, претседателот предложи седницата на Собранието да продолжи со работа по преостанатите точки од дневниот ред, додека Работната група во посебна просторија ги пребројува резултатите од гласањето.

3. Усвојување на Записникот од 22-та седница на Собранието на ИОРПМ.

Претседателот отвори дискусија по материјалот доставен за оваа точка. Бидејќи присутните не се јавија за дискусија се пристапи кон гласање. Согласно резултатот од гласањето, Записникот од 22-та седница на Собранието на ИОРПМ беше едногласно усвоен.